

आर. मीनाक्षी सुन्दरम आई.ए.एस.



उत्तराखण्ड सरकार

महानिदेशालय विद्यालयी शिक्षा उत्तराखण्ड
ननूरखेड़ा, तपोबन मार्ग, देहरादून
दूरभाष नम्बर: 0135-2780483 फैक्स- 2780140
E-Mail: dgeduuk@gmail.com

स्वतंत्रता दिवस संदेश

अपार हर्ष का विषय है कि आज हम स्वाधीनता दिवस की 72वीं वर्षगांठ मना रहे हैं। इस पुनीत अवसर पर विद्यालयी शिक्षा परिवार के समस्त छात्र/छात्राओं, शिक्षकों, अभिभावकों, शैक्षिक अभिकर्मियों, शिक्षाधिकारियों एवं प्रदेश के समस्त सम्मानित नागरिकों को स्वाधीनता दिवस की हार्दिक शुभकामनाएं।

इस अवसर पर मैं सभी विद्वान शिक्षकों एवं शिक्षिकाओं से अपेक्षा करता हूँ कि आप हमारे नौनिहालों, छात्र/छात्राओं को देशभक्तों की गाथाओं, शहीदों के बलिदान तथा सांस्कृतिक विरासत से परिचित कराते हुए राष्ट्र के गौरवशाली अतीत से भी उन्हें आत्मसात करायेंगे।

वर्तमान समय में केन्द्र एवं राज्य सरकार द्वारा शिक्षा के क्षेत्र में किए जा रहे प्रयासों से समस्त जनमानस को अवगत कराते हुए उन्हें लाभान्वित करने के प्रयास भी करेंगे। आप सभी भिज्ञ हैं कि छात्र/छात्राओं के सर्वांगीण विकास में विद्यालयों की भूमिका अत्यधिक महत्वपूर्ण है। सामुदायिक सहभागिता से शिक्षण संस्थाओं में शिक्षण अधिगम हेतु अनुकूल वातावरण तैयार किया जा सकता है। शैक्षिक स्थितियों को सुदृढ़ कराये जाने हेतु संस्थाध्यक्षों में नेतृत्व क्षमता का विकास करने तथा शिक्षकों को कौशलात्मक दक्षता प्रदान करने हेतु उपयोगी प्रशिक्षण कार्यक्रम आयोजित किए जा रहे हैं।

शिक्षकों के सराहनीय योगदान से परिषदीय परीक्षाओं के परीक्षाफल में निरन्तर अभिवृद्धि हो रही है, जिसमें और अधिक सुधार करने की आवश्यकता है, और यह तभी सम्भव है जब हम अपने दायित्वों का निर्वहन निष्ठा एवं समर्पित भाव से करेंगे। शिक्षा में गुणात्मक सुधार हम सभी का सम्मिलित उत्तरदायित्व है। इसके लिए हमें अभिभावकों एवं समुदाय का सहयोग भी प्राप्त करना होगा ताकि प्रत्येक छात्र की शैक्षिक एवं सामाजिक उपलब्धि में अभिवृद्धि सुनिश्चित की जा सके।

जैसा कि आप सभी विदित हैं कि समान शिक्षा व्यवस्था सुनिश्चित करने के दृष्टिगत राज्य सरकार द्वारा कक्षा 1 से कक्षा 12 तक एन.सी.ई.आर.टी. पाठ्यक्रम राज्य के समस्त राजकीय एवं मान्यता प्राप्त विद्यालयों में लागू किया गया है। छात्र-नामांकन में अभिवृद्धि हेतु प्रवेशोत्सव कार्यक्रम प्रत्येक वर्ष सभी विद्यालयों में आयोजित किया जा रहा है। छात्रों में सृजनशीलता एवं कौशलात्मक विकास हेतु प्रतिभा दिवस, छात्र सम्प्राप्ति स्तर में निरन्तर सुधार हेतु मासिक परीक्षाएँ, शंका समाधान

आर. मीनाक्षी सुन्दरम्, आई.ए.एस.



उत्तराखण्ड सरकार

महानिदेशालय विद्यालयी शिक्षा उत्तराखण्ड
ननूरखेड़ा, तपोवन मार्ग, देहरादून
दूरभाष नम्बर: 0135-2780483 फैक्स- 2780140
E-Mail: dgeduuuk@gmail.com

दिवस, अंग्रेजी वार्तालाप दिवस, बालिका पंचायत, इंस्पायर अवार्ड, बालसखा जैसे अन्य महत्वपूर्ण कार्यक्रम विभाग द्वारा विभिन्न स्तरों पर संचालित किए जा रहे हैं।

विद्यालयों में पुस्तकालयों की स्थापना एवं विकास, खेल सामग्री की सुनिश्चितता एवं विभिन्न स्तरों पर खेल प्रतियोगिताओं का आयोजन भी विभाग की वरीयता में सम्मिलित किया गया है ताकि छात्र-छात्राओं का सर्वांगीण विकास हो सके। इसके अतिरिक्त छात्र-छात्राओं में स्वच्छता सम्बन्धी आदतों के विकास, जल संरक्षण, सड़क सुरक्षा, आपदा प्रबन्धन आदि विषयों पर भी निरन्तर जागरूकता कार्यक्रम आयोजित किये जा रहे हैं।

इन कार्यक्रमों के माध्यम से हमें प्रत्येक छात्र की प्रतिभा को एक नया आयाम प्रदान करने हेतु सतत प्रयत्नशील रहना होगा। विभिन्न शैक्षिक योजनाओं का लाभ छात्र-छात्राओं तक सुलभ कराने हेतु सभी अधिकारियों तथा संस्थाध्यक्षों को सजगता एवं सक्रियता के साथ अपने कर्तव्यों का निर्वहन करना होगा।

प्रदेश को शिक्षा की दृष्टि से समर्थ बनाने तथा छात्रों को शिक्षा के माध्यम से आत्मनिर्भर बनाने हेतु सभी शैक्षणिक एवं शिक्षणेत्तर कर्मियों को अपने-अपने दायित्वों का निर्वहन करना आवश्यक है।

आइए हम सब इस पुनीत अवसर पर अपने-अपने दायित्वों का भलीभांति निर्वहन करने के प्रति कृत संकल्पित हों।

जय हिन्द! जय भारत!

(आर. मीनाक्षी सुन्दरम्)
सचिव / महानिदेशक
विद्यालयी शिक्षा उत्तराखण्ड